

Brussell, 3 ta' Diċembru 2024
(OR. en)

15974/24

Fajl Interistituzzjonali:
2024/0308(NLE)

ECOFIN 1358
FIN 1055
UEM 426
CADREFIN 195

ATTI LEGIŻLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni tat-13 ta' Lulju 2021 dwar l-approvazzjoni
tal-valutazzjoni tal-pjan għall-irkupru u r-reżiljenza għall-Belġju

DEĊIŻJONI TA' IMPLIMENTAZZJONI TAL-KUNSILL

ta'...

**li temenda d-Deċiżjoni ta' Implimentazzjoni tat-13 ta' Lulju 2021
dwar l-approvazzjoni tal-valutazzjoni tal-pjan għall-irkupru u r-reżiljenza għall-Belġju**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza¹, u b'mod partikolari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

¹ ĠU L 57, 18.2.2021, p. 17, ELI: <http://data.europa.eu/eli/reg/2021/241/oj>.

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza (“RRP”) mill-Belġju fit-30 ta’ April 2021, il-Kummissjoni pproponiet il-valutazzjoni pożittiva tagħha lill-Kunsill. Fit-13 ta’ Lulju 2021, il-Kunsill approva l-valutazzjoni pożittiva permezz ta’ deċiżjoni ta’ implimentazzjoni (“Id-Deċiżjoni ta’ Implimentazzjoni tal-Kunsill tat-13 ta’ Lulju 2021”)². Id-Deċiżjoni ta’ Implimentazzjoni tal-Kunsill tat-13 ta’ Lulju 2021 giet emendata b’deċiżjoni ta’ implimentazzjoni tal-Kunsill tat-8 ta’ Diċembru 2023³.
- (2) Fil-25 ta’ Ottubru 2024, il-Belġju għamel talba motivata lill-Kummissjoni biex tagħmel proposta biex temenda d-Deċiżjoni ta’ Implimentazzjoni tal-Kunsill tat-13 ta’ Lulju 2021 f’konformità mal-Artikolu 21(1) tar-Regolament (UE) 2021/241 għar-raġuni li l-RRP parzjalment ma għadux jista’ jinkiseb minhabba ċirkostanzi oġġettivi. Abbażi ta’ dan, il-Belġju ppreżenta RRP emendat.

Emendi bbażati fuq l-Artikolu 21 tar-Regolament (UE) 2021/241

- (3) L-emendi tal-RRP ippreżentati mill-Belġju minhabba ċirkostanzi oġġettivi jikkonċernaw 24 miżura.

² Ara d-dokumenti ST 10161/21 INIT u ST 10161/21 ADD 1 fi <http://register.consilium.europa.eu>.

³ Ara d-dokumenti ST 15570/23 INIT u ST 15570/23 ADD 1 fi <http://register.consilium.europa.eu>.

- (4) Il-Belġju spjega li żewġ miżuri ġew emendati biex jiġu implimentati alternattivi ahjar sabiex tinkiseb l-ambizzjoni oriġinali ta' daww il-miżuri. Dan jikkonċerna l-istadji importanti 18 u 20 taht l-investiment I-1.15 (Katina tal-valur industrijali għat-tranzizzjoni lejn l-idroġenu - l-Istat Federali), id-deskrizzjoni tal-investiment I-1.15 (Teknoloġiji tal-enerġija emergenti) u l-istadju importanti 186, l-istadju importanti 187 taht l-investiment I-5.11 (Tishih tar-R&D" tar-Reġjun Fjamming) u d-deskrizzjoni ta' dak l-investiment taht il-komponent 5.2 (Appoġġ għall-attività ekonomika). Abbazi ta' dan, il-Belġju talab li l-istadji importanti u l-miżuri msemmija hawn fuq jiġu emendati. Barra minn hekk, il-Belġju talab li dak l-istadju importanti 112 taht l-investiment I-3.15: (Smart Move) taht il-komponent 3.2: (Bidla Modali) u l-mira 246 taht l-investiment I-7.25 (Infrastruttura tal-iċċarġjar għax-xarabanks tar-Reġjun ta' Brussell Kapitali) taht il-komponent 7.4 (Mobilità) jitnehħa. Id-Deċizzjoni ta' Implimentazzjoni tal-Kunsill tat-13 ta' Lulju 2021 jenhtieg li tiġi emendata skont dan.

- (5) Il-Belġju talab ukoll li juża r-rizorsi liberati bit-tneħħija tal-investiment Smart Move skont l-Artikolu 21 tar-Regolament (UE) 2021/241 biex iżid tliet miżuri godda. Dan jikkonċerna l-istadju importanti 112 taht l-investiment I-3.15a (L-App Floya tar-Reġjun ta' Brussell Kapitali) u l-investiment I-3.15b: (Estensjoni tan-Network ta' Kameras ANPR tar-Reġjun ta' Brussell Kapitali) taht l-investiment I-3F: (Għodod għall-Mobbiltà Intelliġenti tar-Reġjun ta' Brussell Kapitali) taht il-komponent 3.2 (Bidla Modali), kif ukoll il-mira 246 tal-investiment I-3.21 (Infrastruttura tal-iċċargjar għax-xarabanks tar-Reġjun ta' Brussell Kapitali) taht il-komponent 3.3 (Ekoloġizzazzjoni tat-Trasport bit-Triq). Abbażi ta' dan, il-Belġju talab li l-istadju importanti u l-mira msemmija hawn fuq jiżdiedu. Barra minn hekk, il-Belġju talab li l-livell ta' implimentazzjoni meħtieġa ta' żewġ miżuri jiżdied. Dan jikkonċerna l-mira 115 tal-investiment I-3.17 (Ekoloġizzazzjoni tal-flotta tax-xarabanks – RBC) taht il-komponent 3.3 (Ekoloġizzazzjoni tat-Trasport bit-Triq) u l-istadju importanti 212 tal-investiment I-7.01 - (Skema mtejba ta' sussidju għall-enerġija – RBC) taht il-komponent 7.1 (Rinnovazzjoni tal-Bini). Barra minn hekk, il-Belġju talab li l-linja ta' bażi tal-mira 242 taht l-investiment I-7.21 (Ekoloġizzazzjoni tal-flotta tax-xarabanks – RBC) taht il-komponent 7.4 (Mobbiltà) tiżdied biex titqies iż-żieda fil-livell tal-implimentazzjoni tal-investiment I-3.17. Id-Deċiżjoni ta' Implimentazzjoni tal-Kunsill tat-13 ta' Lulju 2021 jenħtieġ li tiġi emendata skont dan.

- (6) Il-Belġju spjega li 18-il miżura ġew emendati biex tiġi implimentata alternattiva ahjar li tippermetti t-tnaqqis fil-piż amministrattiv, filwaqt li xorta jintlaħqu l-ghanijiet ta' daww il-miżuri. Dan jikkonċerna: l-istadju importanti 1 tar-riforma R-1.01 (Skema mtejba ta' sussidju għall-enerġija tar-Reġjun Fjamming) taħt il-komponent 1.1; l-istadju importanti 20 tal-investiment I-1.15 (Katina tal-valur industrijali għat-tranzizzjoni lejn l-idroġenu - l-Istat Federali); l-istadju importanti 23 tal-investiment I-1.16 (Katina tal-valur industrijali għat-tranzizzjoni lejn l-idroġenu - ir-Reġjun Fjamming) u l-istadju importanti 26 tal-investiment I-1.17 (Katina tal-valur industrijali għat-tranzizzjoni lejn l-idroġenu - ir-Reġjun ta' Wallonia), taħt il-komponent 1.2 (Teknoloġiji tal-enerġija emergenti); l-istadju importanti 54 tal-investiment I-2.05 (Diġitalizzazzjoni tas-SPF tal-Istat Federali) u l-istadju importanti 54b tal-investiment I-2.05[L] (Diġitalizzazzjoni tas-SPF: Diġitalizzazzjoni tal-proċessi ta' ġestjoni tal-ażil u l-immigrazzjoni tal-Istat Federali); l-istadju importanti 63 tal-investiment I-2.06 (Servizzi tas-Saħħa elettronika u *Data* dwar is-Saħħa tal-Istat Federali) u d-deskrizzjoni ta' dak l-investiment; l-istadju importanti 68 tal-investiment I-2.09 (Diġitalizzazzjoni tal-Gvern Fjamming tar-Reġjun Fjamming) u d-deskrizzjoni ta' dak l-investiment l-istadju importanti 78 tar-riforma R-2.02 (Gvern elektroniku: proċedura ta' sejha għal offerti tal-Istat Federali), taħt il-komponent 2.2 (Amministrazzjoni pubblika); id-deskrizzjoni tal-investiment I-2.14 (L-iżvilupp ta' istitut tal-IA sabiex din it-teknoloġija tintuża biex jintlaħqu l-isfidi tas-soċjetà tar-Reġjun ta' Brussell Kapitali), l-istadju importanti 91, l-istadju importanti 93 tar-riforma R-2.03 (Introduzzjoni tal-5G – Pjan nazzjonali għall-broadband fiss u mobbli – livell federali u reġjonali) u d-deskrizzjoni ta' dik ir-riforma, taħt il-komponent 2.3 (Fibra ottika, 5G u teknoloġiji ġodda);

l-istadju importanti 118 tar-riforma R-3.05 (Stazzjonijiet tal-iċċargjar - RBC tar-Reġjun ta' Brussell Kapitali) u d-deskrizzjoni ta' dik ir-riforma, l-istadju importanti 119 tar-riforma R-3.04 (Stazzjonijiet tal-iċċargjar – WAL) u d-deskrizzjoni ta' dik ir-riforma, taħt il-komponent 3.3 (Ekoloġizzazzjoni tat-Trasport bit-Triq); il-mira 131 tal-investment I-4 (Forniment ta' tagħmir diġitali u infrastruttura tal-IT lill-iskejjel) taħt il-komponent 4.1; il-mira 149 tal-investment I-4.11 (Digibanks tar-Reġjun Fjamming) u d-deskrizzjoni ta' dak l-investment, taħt il-komponent 4.2 (Taħriġ u impjieg ta' gruppi vulnerabbli); il-mira 164 tal-investment I-5.04 – (Spinta lit-tagħlim u l-karriera tar-Reġjun Fjamming) taħt il-komponent 5.1 (It-Taħriġ u s-Suq tax-Xogħol); il-mira 197 tal-investment I-5.14 (Ċentru tar-Riċiklaġġ tar-Reġjun Fjamming) u d-deskrizzjoni ta' dak l-investment, taħt il-komponent 5.3 (Ekonomija Ċirkolari); u l-istadju importanti 213 tal-investment I-7.02 (Skema mtejbja ta' sussidju għall-enerġija tar-Reġjun Fjamming) taħt il-komponent 7.1 (Rinnovazzjoni tal-bini). Abbażi ta' dan, il-Belġju talab li informazzjoni ta' sfond mhux meħtieġa jew elementi proċedurali li ma jikkontribwixxux għall-oġġettivi tal-miżuri jitneħħew, li jiġi ċċarat li ċerti elementi jkunu relatati mal-oġġettivi jew mal-kuntest tal-miżuri, u li d-deskrizzjonijiet tal-miżuri jew tal-istadji importanti u l-miri li jikkawżaw piż amministrattiv mhux ġustifikat rigward il-kisba tal-oġġettivi ta' daww il-miżuri jiġu ssimplifikati. Id-Deciżjoni ta' Implimentazzjoni tal-Kunsill tat-13 ta' Lulju 2021 jenħtieġ li tiġi emendata skont dan.

- (7) Il-Kummissjoni tqis li r-raġunijiet ippreżentati mill-Belġju jiġġustifikaw l-emenda skont l-Artikolu 21(2) tar-Regolament (UE) 2021/241. Id-Deciżjoni ta' Implimentazzjoni tal-Kunsill tat-13 ta' Lulju 2021 jenħtieġ li tiġi emendata skont dan.

- (8) Ġew identifikati 50 żball klerikali fit-test tad-Deċiżjoni ta' Implimentazzjoni tal-Kunsill tat-13 ta' Lulju 2021, li jaffettwaw 26 stadju importanti, 14-il mira u 33 miżura taħt 13-il komponent. Jenhtieg li d-Deċiżjoni ta' Implimentazzjoni tal-Kunsill tat-13 ta' Lulju 2021 tigi emendata sabiex jiġu kkoreġuti dawk l-iżbalji klerikali, li ma jirriflettux il-kontenut tal-RRP ipprezentat lill-Kummissjoni fit-13 ta' Lulju 2021, kif miftiehem bejn il-Kummissjoni u l-Belġju. Dawk l-iżbalji klerikali jirrigwardaw id-deskrizzjoni tar-riforma R-1.01 (Skema mtejbja ta' sussidju għall-enerġija tar-Reġjun Fjamming), l-istadji importanti 13 u 14 tal-investment I-1B (Rinnovazzjoni tal-bini pubbliku) u d-deskrizzjoni ta' dak l-investment, id-deskrizzjoni tal-investment I-1.07: (Rinnovazzjoni tal-bini pubbliku – awtoritajiet lokali u sport tar-Reġjun ta' Wallonia), id-deskrizzjoni tal-investment I-1.09 (Rinnovazzjoni tal-bini pubbliku – skejjel tal-Komunità Franciża), l-istadju importanti 2 tar-riforma R-1.02 (Skema mtejbja ta' sussidju għall-enerġija" tar-Reġjun ta' Brussell Kapitali), l-istadju importanti 6, u l-istadju importanti 7 tal-investment I-1A (Rinnovazzjoni tal-akkomodazzjoni privata u soċjali), taħt il-komponent 1.1 (Rinnovazzjoni); l-istadji importanti 18, 19 u 20 tal-investment I-1.15 (Katina tal-valur industrijali għat-tranżizzjoni lejn l-idroġenu tal-Istat Federali) u d-deskrizzjoni ta' dak l-investment taħt il-komponent 1.2 (Teknoloġiji tal-enerġija emergenti); l-istadju importanti 54b, l-istadju importanti 55b, u l-isem tal-investment I-2.05bis: (Diġitalizzazzjoni tas-SPF), l-istadju importanti 57, l-istadju importanti 58 tal-investment I-2.05 (Diġitalizzazzjoni tas-SPF), l-istadju importanti 62 tal-investment I-2.06 (Servizzi tas-Saħħa elettronika u *Data* dwar is-Saħħa - l-Istat Federali), l-istadju importanti 79 tar-riforma R-2.02 (Gvern elettroniku: proċedura ta' sejha għal offerti – l-Istat Federali), taħt il-komponent 2.2 (Amministrazzjoni pubblika);

l-istadju importanti 93 tar-riforma R-2.03 (Introduzzjoni tal-5G – Pjan nazzjonali għall-broadband fiss u mobbli – livell federali u reġjonali), taħt il-komponent 2.3 (Fibra ottika, 5G u teknoloġiji ġodda); l-istadju importanti 94, il-mira 95 u l-mira 96 taħt l-investiment I-3A (Infrastruttura taċ-ċiklizmu) u d-deskrizzjoni ta’ dak l-investiment, l-istadju importanti 96a u l-mira 96b tal-investiment I-3.03b (Infrastruttura taċ-ċiklizmu – Vélo Plus – l-Istat Federali), l-istadju importanti 98 tal-Investiment I-3.04 (Infrastruttura għaċ-ċiklizmu u l-mixi – Schuman), taħt il-komponent 3.1 (Infrastruttura għaċ-ċiklizmu u għall-mixi); il-mira 100, il-mira 101 u l-istadju importanti 102 tal-investiment I-3B (It-titjib tat-trasport pubbliku f’Wallonia) u deskrizzjoni ta’ dak l-investiment, il-mira 107 tal-investiment I-3.11 (Canal Albert u Trilogiport tar-Reġjun ta’ Wallonia) u d-deskrizzjoni ta’ dak l-investiment, taħt il-komponent 3.2 (Bidla modali); id-deskrizzjoni tal-investiment I-3.17 (Ekoloġizzazzjoni tal-flotta tax-xarabanks – RBC), id-deskrizzjoni tal-investiment I-3.20 (Ekoloġizzazzjoni tal-flotta tax-xarabanks – WAL), il-mira 114, il-mira 115, il-mira 115b tal-investiment I-3G (Ekoloġizzazzjoni tal-flotta tax-xarabanks) u d-deskrizzjoni ta’ dak l-investiment, l-istadju importanti 119 tar-riforma R-3.04 (Stazzjonijiet tal-iċċarġjar – WAL), il-mira 121, il-mira 122 u l-mira 123 tal-investiment I-3F (Stazzjonijiet tal-iċċarġjar), taħt il-komponent 3.3 (Ekoloġizzazzjoni tat-Trasport bit-Triq); id-deskrizzjoni tal-investiment I-4.06 (Trasformazzjoni diġitali tal-edukazzjoni tal-komunità li titkellem bil-Ġermaniż), taħt il-komponent 4.1 (Edukazzjoni 2.0); il-mira 166 tal-investiment I-5.05 (Strateġija għat-tnedija mill-ġdid tas-suq tax-xogħol), il-mira 171 tal-investiment I-5.07 (Tagħlim diġitali tul il-ħajja), id-deskrizzjoni tar-riforma R-5.01 (Sistema ta’ kumulazzjoni u mobbiltà lejn setturi b’nuqqasijiet tal-Istat Federali), l-istadju importanti 174 tar-riforma R-5.03 (Kont tat-tagħlim), taħt il-komponent 5.1 (It-Taħriġ u s-Suq tax-Xogħol);

l-istadju importanti 215 tal-investment I-7.04 (Rinnovazzjoni tal-akkomodazzjoni soċjali – WAL), l-istadju importanti 216 tal-investment I-7.05 (Miżuri dwar l-enerġija u l-klima f’bini pubbliku – l-Istat Federali), l-istadju importanti 231 tar-riforma R-7.04 (Aċċellerazzjoni tat-tranzizzjoni tal-enerġija tar-Reġjun ta’ Wallonia), u deskrizzjoni ta’ dik ir-riforma, taħt il-komponent 7.1 (Rinnovazzjoni tal-bini); l-isem tal-investment I-7.14 (Sejha għal azzjoni klimatika fl-agrikoltura tar-Reġjun Fjamming), taħt il-komponent 7.2 (Teknoloġiji tal-enerġija emergenti ġodda); l-istadju importanti 239 tal-investment I-7.20 (Gżira tal-enerġija lil hinn mill-kosta tal-Istat Federali), is-sottotitlu “U.3. Deskrizzjoni tar-riformi u l-investimenti għas-self” u s-sottotitlu “U.4. Stadji importanti, miri, indikaturi, u skeda ta’ żmien għall-monitoraġġ u l-implimentazzjoni għas-self”, taħt il-komponent 7.3 (Enerġija rinnovabbli); u l-istadju importanti 248 tal-investment I-5.18 (SMELD – l-Istat Federali), taħt il-komponent 5.2 (Appoġġ għall-attività ekonomika). Dawk il-korrezzjonijiet ma jaffettwawx l-implimentazzjoni tal-miżuri kkonċernati.

Valutazzjoni tal-Kummissjoni

- (9) Il-Kummissjoni vvalutat l-RRP emendat skont il-kriterji ta’ valutazzjoni stabbiliti fl-Artikolu 19(3) tar-Regolament (UE) 2021/241.

La tagħmilx hsara sinifikanti

- (10) F'konformità mal-Artikolu 19(3), il-punt (d), u mal-Anness V, il-kriterju 2.4, tar-Regolament (UE) 2021/241, l-RRP emendat mistenni jiżgura li l-ebda miżura (klassifikazzjoni A) għall-implimentazzjoni ta' riformi u ta' proġetti tal-investimenti inklużi f'dan l-RRP ma tagħmel hsara sinifikanti lill-oġettivi ambjentali fit-tifsira tal-Artikolu 17 tar-Regolament (UE) 2020/852 tal-Parlament Ewropew u tal-Kunsill⁴ (il-prinċipju “la tagħmilx hsara sinifikanti”).
- (11) Il-Belġju ssottometta valutazzjoni tal-prinċipju “la tagħmilx hsara sinifikanti” għal kull investiment ġdid li jiehu post il-miżura I-3.15 (Smart Move) taħt il-komponent 3.2. L-informazzjoni pprovduta turi li l-RRP huwa mistenni jiżgura l-konformità ma' dan il-prinċipju. Emendi oħrajn tal-miżuri inklużi fl-RRP originali ma għandhomx impatt fuq il-valutazzjoni tal-prinċipju “la tagħmilx hsara sinifikanti”.

⁴ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13, ELI: <http://data.europa.eu/eli/reg/2020/852/oj>).

Kontribuzzjoni għall-oġettivi ta' REPowerEU

- (12) F'konformità mal-Artikolu 19(3), il-punt (da), u mal-Anness V, il-kriterju 2.12, tar-Regolament (UE) 2021/241, il-kapitolu REPowerEU huwa mistenni li jikkontribwixxi b'mod effettiv fil-biċċa l-kbira (klassifikazzjoni A) għas-sigurtà tal-enerġija, id-diversifikazzjoni tal-provvista tal-enerġija tal-Unjoni, zieda fl-użu tal-enerġija rinnovabbli u fl-effiċjenza enerġetika, zieda fil-kapaċitajiet tal-ħżin tal-enerġija jew it-tnaqqis meħtieġ tad-dipendenza fuq il-fjuwils fossili qabel l-2030.
- (13) L-RRP emendat jinkludi zieda fl-ambizzjoni tal-investiment I-7.01 (Skema mtejbja ta' sussidju għall-enerġija – RBC), li jipprovdi appoġġ għal rinnovazzjonijiet effiċjenti fl-użu tal-enerġija għal unitajiet domestiċi vulnerabbli. Dan jikkontribwixxi aktar għall-oġettiv li titnaqqas id-dipendenza fuq il-fjuwils fossili.

Kontribuzzjoni għat-tranzizzjoni ekoloġika, inkluża l-bijodiversità

- (14) F'konformità mal-Artikolu 19(3), il-punt (e), u mal-Anness V, il-kriterju 2.5, tar-Regolament (UE) 2021/241, l-RRP emendat fih miżuri li jikkontribwixxu fil-biċċa l-kbira (klassifikazzjoni A) għat-tranzizzjoni ekoloġika, inkluża l-bijodiversità, jew għall-indirizzar tal-isfidi li jirrizultaw minnha. Il-miżuri li jappoġġaw l-oġettivi klimatiċi jammontaw għal ammont li jirrappreżenta 51 % tal-allokazzjoni totali tal-RRP emendat u 87 % tal-kostijiet stmati totali tal-miżuri fil-kapitolu REPowerEU kkalkolat f'konformità mal-metodoloġija stabbilita fl-Anness VI tar-Regolament (UE) 2021/241. F'konformità mal-Artikolu 17 tar-Regolament (UE) 2021/241, l-RRP emendat huwa konsistenti mal-informazzjoni inkluża fil-Pjan Nazzjonali għall-Enerġija u l-Klima 2021-2030.

- (15) L-emenda tal-RRP ma tnaqqasx b'mod sostanzjali l-ambizzjoni tiegħu lejn it-tranzizzjoni ekoloġika. Iż-żieda fl-ambizzjoni tal-investiment I-3.17 f'xarabanks elettriċi tikkontribwixxi aktar lejn l-oġettivi klimatiċi, b'hekk tnaqqis tal-emissjonijiet tas-CO².

Kontribuzzjoni għat-tranzizzjoni diġitali

- (16) F'konformità mal-Artikolu 19(3), il-punt (f), u mal-Anness V, il-kriterju 2.6, tar-Regolament (UE) 2021/241, l-RRP emendat fih miżuri li jikkontribwixxu fil-biċċa l-kbira (klassifikazzjoni A) għat-tranzizzjoni diġitali jew għall-indirizzar tal-isfidi li jirriżultaw minnha. Il-miżuri li jappoġġaw l-oġettivi diġitali jammontaw għal ammont li jirrappreżenta 26 % tal-allokazzjoni totali tal-RRP emendat ikkalkolat f'konformità mal-metodoloġija stabbilita fl-Anness VII tar-Regolament (UE) 2021/241.
- (17) L-emenda tal-RRP ma tħallix impatt sostanzjali fuq l-ambizzjoni tiegħu lejn it-tranzizzjoni diġitali. Minkejja t-tnaqqis minhabba s-sostituzzjoni tal-investiment I-3.15 (Smart Move), l-RRP emendat ikompli jikkontribwixxi b'mod sinifikanti għat-tranzizzjoni diġitali b'approċċ trażversali, billi jappoġġa ċ-ċibersigurtà, id-diġitalizzazzjoni tan-negozji u tal-amministrazzjoni pubblika, u l-konnettività, inkluża l-konnettività b'veloċità għolja. Huwa jikkontribwixxi wkoll għad-diġitalizzazzjoni tas-settur tat-trasport, speċjalment bl-investimenti ġodda I-3.15a - (L-App Floya) u I-3.15b (Estensjoni tan-Network ta' Kameron ANPR tar-Reġjun ta' Brussell Kapitali), u għaž-żieda fil-hiliet diġitali tal-forza tax-xogħol, l-istudenti u l-popolazzjoni b'mod usa', inklużi l-gruppi vulnerabbli.

Kwalunkwe kriterju iehor ta' valutazzjoni

- (18) Il-Kummissjoni tqis li l-emendi mressqa mill-Belġju ma jaffettwawx il-valutazzjoni pożittiva tal-RRP stabbilita fid-Deċiżjoni ta' Implimentazzjoni tal-Kunsill tat-13 ta' Lulju 2021 rigward ir-rilevanza, l-effettività, l-effiċjenza u l-koerenza tal-RRP mal-kriterji ta' valutazzjoni stabbiliti fl-Artikolu 19(3), il-punti (a), (b), (c), (db), (g), (h), (i), (j) u (k) tar-Regolament (UE) 2021/241. Dan huwa mingħajr preġudizzju għall-valutazzjoni tal-Kummissjoni tal-istadji importanti 250 u 251 fi ħdan il-komponent tal-awditu u l-kontroll tal-RRP.

Valutazzjoni pożittiva

- (19) Wara l-valutazzjoni pożittiva mill-Kummissjoni tal-RRP emendat, bis-sejba li l-RRF jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u l-Anness V ta' dak ir-Regolament, jenħtieġ li jiġu stabbiliti r-riformi u l-proġetti ta' investiment meħtieġa għall-implimentazzjoni tal-RRP emendat, l-istadji importanti, il-miri u l-indikaturi rilevanti, u l-ammont li għandu jsir disponibbli mill-Unjoni għall-implimentazzjoni tal-RRP emendat fil-forma ta' appoġġ finanzjarju mhux ripagabbli.

Kontribuzzjoni finanzjarja

- (20) Il-kost totali stmat tal-RRP emendat tal-Belġju huma ta' EUR 5 279 439 854. Peress li l-ammont tal-kost totali stmat tal-RRP emendat huwa oghla mill-kontribuzzjoni finanzjarja massima aġġornata disponibbli għall-Belġju, il-kontribuzzjoni finanzjarja kkalkulata f'konformità mal-Artikolu 20(4) tar-Regolament (UE) 2021/241 allokata għall-RRP emendat tal-Belġju jenhtieg li tkun ugwali għall-ammont totali tal-kontribuzzjoni finanzjarja massima disponibbli għall-RRP emendat tal-Belġju. Dan l-ammont huwa ta' EUR 4 523383 959.

Self

- (21) Barra minn hekk, sabiex jappoġġa r-riformi u l-investimenti, il-Belġju talab appoġġ totali fil-forma ta' self ta' EUR 244 200 000, li jikkonsisti f'EUR 195 000 000 biex jappoġġa r-riformi u l-investimenti fil-kapitolu REPowerEU u EUR 49 200 000 biex jappoġġa r-riformi u l-investimenti l-oħra fl-RRP. L-ammont tal-kost totali stmat tal-RRP huwa oghla mill-kontribuzzjoni finanzjarja kkombinata disponibbli għall-Belġju, inkluż il-kapitolu REPowerEU u l-kontribuzzjoni finanzjarja massima aġġornata għall-appoġġ finanzjarju mhux ripagabbli, id-dhul mis-sistema għall-iskambju ta' kwoti tal-emissjonijiet skont id-Direttiva 2003/87/KE tal-Parlament Ewropew u tal-Kunsill⁵, u r-riżorsi mir-Riżerva ta' Aġġustament għall-Brexit. Il-volum massimu tas-self mitlub mill-Belġju huwa inqas minn 6,8 % tal-introjt nazzjonali gross tal-2019 tiegħu fi prezzijiet attwali.

⁵ Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni u li temenda d-Direttiva tal-Kunsill 96/61/KE (ĠU L 275, 25.10.2003, p. 32, ELI: <http://data.europa.eu/eli/dir/2003/87/oj>).

- (22) Għaldaqstant, jenhtieg li d-Deciżjoni ta' Implimentazzjoni tal-Kunsill tat-13 ta' Lulju 2021 tiġi emendata skont dan. Għal raġunijiet ta' ċarezza, l-Anness tad-Deciżjoni ta' Implimentazzjoni tal-Kunsill tat-13 ta' Lulju 2021 jenhtieg li jiġi sostitwit kompletament,

ADOTTA DIN ID-DECIŻJONI:

Artikolu 1

Id-Deciżjoni ta' Implimentazzjoni tal-Kunsill tat-13 ta' Lulju 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Belġju hija emendata kif ġej:

- (1) L-Artikolu 1 huwa sostitwit b'dan li ġej:

“Artikolu 1

Approvazzjoni tal-valutazzjoni tal-RRP

Il-valutazzjoni tal-RRP emendat tal-Belġju abbażi tal-kriterji previsti fl-Artikolu 19(3) tar-Regolament (UE) 2021/241 hija approvata. Ir-riformi u l-proġetti ta' investiment skont l-RRP, l-arrangamenti u l-iskeda ta' żmien għall-monitoraġġ u l-implimentazzjoni tal-RRP, inkluż l-istadji importanti u l-miri rilevanti u l-istadji importanti u l-miri addizzjonali relatati mal-pagament tas-self, l-indikaturi rilevanti marbuta mal-issodisfar tal-istadji importanti u l-miri previsti, u l-arrangamenti biex il-Kummissjoni tagħti aċċess shih għad-data rilevanti sottostanti huma stabbiliti fl-Anness ta' din id-Deciżjoni.”;

- (2) fl-Artikolu 2a, il-paragrafu 1 huwa sostitwit b'dan li ġej:

“1. L-Unjoni għandha tqiegħed għad-dispożizzjoni tal-Belġju self li jammonta għal massimu ta' EUR 244 200 000.”;

(3) l-Anness huwa sostitwit bit-test stabbilit fl-Anness ta' din id-Deciżjoni.

Artikolu 2

Din id-Deciżjoni hija indirizzata lir-Renju tal-Belġju.

Magħmul fi Brussell,

Għall-Kunsill

Il-President
